



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480

Postal Registration No-055/Raigarh DN CG

रायगढ़, शुक्रवार 21 फरवरी 2025

पृष्ठ-4, मूल्य 3 रुपए

वर्ष-07, अंक- 144

अंतर्राष्ट्रीय

यूएसएआईडी फंडिंग को लेकर ट्रंप ने उठाए सवाल, बोले- 'क्या बाइडन नहीं चाहते थे भारत में बने मोदी सरकार

न्यूयॉर्क। अमेरिकी राष्ट्रपति डोनाल्ड ट्रंप ने एक बार फिर भारत में वोटिंग बढ़ाने के लिए सहायता राशि देने पर सवाल उठाए हैं। ट्रंप ने कहा कि तत्कालीन बाइडन सरकार गलत कदम उठा रही थी और उसकी मंशा भी कुछ और लग रही थी। अमेरिकी राष्ट्रपति ट्रंप ने कहा कि बाइडन द्वारा भारत को वोटिंग बढ़ाने के लिए 182 करोड़ के लागभग (21 मिलियन डॉलर) देना एक सवाल खड़ा करता है कि क्या वो किसी और को निर्वाचित कराने की कोशिश कर रहे थे। ट्रंप ने कहा, हमें भारत में वोटिंग बढ़ाने पर 21 मिलियन डॉलर खर्च करने की क्या जरूरत है? मुझे लगता है कि वे किसी और को निर्वाचित कराने की कोशिश कर रहे थे। हमें भारत सरकार को बताना होगा। यह पूरी तरह से एक बड़ी सफलता है। ट्रंप की यह टिप्पणी अरबपति एलन मस्क के नेतृत्व वाले अमेरिकी सरकारी दक्षता विभाग (छहत्रथ) द्वारा यह खुलासा कि जाने के कुछ दिनों बाद आई है कि यूनाइटेड स्टेट्स एजेंसी फॉर इंटरनेशनल डेवलपमेंट ने भारत में वोटिंग को बढ़ावा देने के लिए 21 मिलियन डॉलर का योगदान दिया है। बता दें कि डोनाल्ड ट्रंप ने चुनाव जीतने के बाद 'कार्य दक्षता' एजेंसी छहत्रथ बनाई थी। छहत्रथ ने 16 फरवरी को उन चीजों की सूची बनाई जिन पर अमेरिकी करदाताओं के पैसे खर्च होते थे और सूची में भारत में मतदान के लिए 21 मिलियन अमेरिकी डॉलर देना शामिल था। छहत्रथ ने कहा कि बांग्लादेश में राजनीतिक परिवर्तन को मजबूत करने के लिए 29 मिलियन डॉलर की अतिरिक्त राशि निर्धारित की गई थी। बांग्लादेश में हाल ही में पूर्व प्रधानमंत्री शेख हसीना को हटाने में अमेरिकी 'डीप स्टेट' की सल्लिकता के आरोपों के बीच राजनीतिक उथल-पुथल देखी गई थी।

ट्रंप की जेलेंस्की को चेतावनी : युद्ध उनके बिना भी सुलझ सकता है

न्यूयॉर्क। अमेरिका के पूर्व राष्ट्रपति डोनाल्ड ट्रंप और यूक्रेन के राष्ट्रपति वोलोडिमिर जेलेंस्की के बीच जुबानी जंग तेज हो गई है। ट्रंप ने जेलेंस्की को धमकाते हुए कहा कि रूस और यूक्रेन के बीच चल रहा युद्ध उनके बिना भी खत्म किया जा सकता है। उन्होंने बुधवार को सोशल मीडिया प्लेटफॉर्म ट्विटर पर लिखा कि जेलेंस्की को जल्द से जल्द समझदारी से आगे बढ़ना चाहिए, नहीं तो उनके पास कोई देश नहीं बचेगा। ट्रंप ने यह भी दावा किया कि रूस के साथ युद्ध खत्म करने के लिए बातचीत चल रही है और यह केवल उनका प्रशासन ही कर सकता है। यह बयान उस समय आया जब जेलेंस्की ने शिकायत की कि सऊदी अरब के रियाद में हुई अमेरिकी और रूसी राजनयिकों की बैठक में यूक्रेन को शामिल नहीं किया गया। उन्होंने कहा कि उनके देश को बाहर रखकर कोई शांति समझौता किया गया तो वे उसे स्वीकार नहीं करेंगे। ट्रंप की इस टिप्पणी के बाद जेलेंस्की ने उन पर हमला करते हुए कहा कि ट्रंप गलत सूचनाओं के जाल में जी रहे हैं। ट्रंप ने तुरंत पलटवार करते हुए जेलेंस्की को बिना चुनावों के तानाशाह कह दिया। उनका इशारा यूक्रेन में राष्ट्रपति चुनाव न कराए जाने की ओर था, जिसे युद्ध के कारण स्थगित कर दिया गया था। इससे पहले ही ट्रंप विवादित बयान दे चुके हैं। उन्होंने यूक्रेन पर ही युद्ध शुरू करने का आरोप लगाया, जबकि असल में रूस ने 2022 में उस पर हमला किया था।

अमेरिका : एरिजोना में दो छोटे विमानों की हवा में टक्कर, दो लोगों की मौत

लॉस एंजिल्स। अमेरिका में विमान हादसा हुआ है। अधिकारियों ने बुधवार को बताया कि दक्षिणी एरिजोना में दो छोटे विमानों के बीच हवा में टक्कर हो गई। इस हादसे में दो लोगों की मौत हुई है। अमेरिकी राष्ट्रीय परिवहन सुरक्षा बोर्ड (एनटीएसबी) की शुरुआती जानकारी के अनुसार, बुधवार सुबह रनवे 12 पर हवा के विपरीत दिशा में सेसना 172एस और लैकेयर 360 एमके2 के बीच टक्कर हो गई। दोनों ही फिक्सड-विंग, सिंगल-इंजन विमान हैं। समाचार एजेंसी सिन्हूआ के अनुसार, हादसे की जांच का नेतृत्व कर रहे एनटीएसबी ने कहा कि शुरुआती जानकारी के आधार पर विमान रनवे 12 पर हवा के विपरीत दिशा में टकराया, जो हवाई अड्डे के दो रनवे में से एक है। मरणा पुलिस विभाग के अनुसार, दोनों विमान छोटे, फिक्सड-विंग, एकल-इंजन वाले विमान थे। विमान हादसे की जांच की जा रही है।

रेखा गुप्ता ने दिल्ली की नई मुख्यमंत्री के रूप में शपथ ली

प्रवेश वर्मा समेत 6 मंत्री बने

नई दिल्ली | आरएनएस

भाजपा की रेखा गुप्ता ने दिल्ली के मुख्यमंत्री पद की शपथ ले ली है। रामलीला मैदान में उप राज्यपाल वीके सक्सेना ने शपथ दिलाई। रेखा गुप्ता के अलावा मनजिंदर सिंह सिरसा, आशीष सूद, प्रवेश साहिब सिंह, कपिल मिश्रा, पंकज कुमार सिंह, रविंदर राज ने मंत्रीपद की शपथ ग्रहण की है। इस दौरान प्रधानमंत्री नरेंद्र मोदी समेत एनडीए शासित प्रदेशों के सीएम और डिप्टी सीएम भी मंच पर मौजूद रहे। उनके बाद प्रवेश साहिब सिंह ने पद एवं गोपनीयता की शपथ ली। शपथ ग्रहण समारोह के लिए तीन अलग-अलग मंच तैयार किए गए। मुख्य मंच पर प्रधानमंत्री नरेंद्र मोदी, उपराज्यपाल वीके सक्सेना, मनोनीत मुख्यमंत्री और मंत्रिपरिषद के सहयोगी



सदस्य, और एनडीए शासित राज्यों के मुख्यमंत्री और डिप्टी सीएम भी उपस्थित रहे। दूसरे मंच पर धर्मगुरुओं और विशिष्ट अतिथि मौजूद थे, जबकि तीसरे मंच पर संगीत कार्यक्रम से जुड़े कलाकार मौजूद थे। बता दें कि बुधवार शाम विधायक दल की बैठक में रेखा गुप्ता को सीएम चुना गया था। सीएम चुने जाने के बाद पहली बार मीडिया से बातचीत के दौरान उन्होंने कहा, पीएम मोदी ने जो दिल्ली की जनता के लिए विजन दिया है, उसे पूरा करना मेरी प्राथमिकता होगी। पीएम

शपथ के बाद दिल्ली में हो गया विभागों का बंटवारा, सीएम के पास वित्त; प्रवेश वर्मा समेत अन्य को मिली ये जिम्मेदारियां

नई दिल्ली | आरएनएस

दिल्ली सचिवालय स्थित मुख्यमंत्री कार्यालय में गुरुवार को सीएम रेखा गुप्ता ने पदभार ग्रहण कर लिया। पदभार ग्रहण करने के बाद मुख्यमंत्री रेखा गुप्ता ने मीडिया से बातचीत में कई बातों का जिक्र किया। उन्होंने कहा, आज से पहले यह सीएम कार्यालय मीडिया के लिए नहीं खुला था। आज से यह सभी के लिए खुला रहेगा। सभी का स्वागत है। आज शपथ ग्रहण समारोह के बाद हमने सचिवालय के मुख्यमंत्री कार्यालय में पदभार संभाल लिया है। शाम सात बजे कैबिनेट पहली बैठक बुलाई गई है। इससे पहले शाम पांच बजे यमुना घाट पर जाएंगे। मुख्यमंत्री ने कहा कि जो मिशन 'विकासित दिल्ली' का है, उसे पूरा करने के लिए लगातार काम



किया जाएगा। एक भी दिन व्यर्थ नहीं होगा। एक-एक वादे पूरे किए जाएंगे। वहीं, दिल्ली में सरकार गठन और कैबिनेट की शपथ के बाद अब विभागों का भी बंटवारा हो गया है। दिल्ली की नई मुख्यमंत्री रेखा गुप्ता ने अपने पास वित्त विभाग और विजिलेंस रखा है। प्रवेश वर्मा को परिवहन और पीडब्ल्यूडी की जिम्मेदारी दी गई है। मनजिंदर सिंह सिरसा को स्वास्थ्य विभाग दिया गया है। कपिल मिश्रा को

जल, पर्यटन, आर्ट एंड कल्चर विभाग सौंपा गया है। रेखा गुप्ता (मुख्यमंत्री) - गृह, वित्त, सेवा, सतर्कता, योजना प्रवेश वर्मा (उपमुख्यमंत्री) - शिक्षा, पीडब्ल्यूडी, परिवहन मनजिंदर सिंह सिरसा - स्वास्थ्य, शहरी विकास, उद्योग रवींद्र कुमार इंडाज - समाज कल्याण, एससी/एसटी मामले, श्रम कपिल मिश्रा - जल, पर्यटन, संस्कृति आशीष सूद - राजस्व, पर्यावरण, खाद्य एवं नागरिक आपूर्ति पंकज कुमार सिंह - कानून, विधायी मामले, आवास।

बिना नीट यूजी परीक्षा पास किए विदेश में नहीं कर पाएंगे एमबीबीएस, सुप्रीम कोर्ट ने सुनाया अहम फैसला

नई दिल्ली | आरएनएस

सुप्रीम कोर्ट ने अहम फैसला सुनाते हुए कहा है कि बिना नीट यूजी परीक्षा पास किए स्टूडेंट्स विदेश से एमबीबीएस की पढ़ाई नहीं कर सकते हैं। इस फैसले के बाद अब विदेश से मेडिकल की पढ़ाई करने के लिए इच्छुक स्टूडेंट्स को विदेशी मेडिकल संस्थानों में एडमिशन लेने के लिए नीट यूजी परीक्षा पास करनी होगी। दरअसल मेडिकल काउंसिल ऑफ इंडिया का एक नियम है कि किसी भी भारतीय स्टूडेंट को विदेशी संस्थान से एमबीबीएस की पढ़ाई करने के लिए नीट परीक्षा पास करना अनिवार्य होगा। एमसीआई के इस नियम को सुप्रीम कोर्ट में चुनौती दी गई थी, जिस पर सुनवाई करते हुए अब सुप्रीम कोर्ट ने मेडिकल काउंसिल ऑफ इंडिया के उस नियम को बदलने से इनकार कर दिया है और इस



नियम को जस का तस बरकरार रखा है। सुनवाई के दौरान पीठ ने कहा, "हमें रेगुलेशन में हस्तक्षेप करने का कोई कारण नहीं नजर आता।" सर्वोच्च न्यायालय ने एक बार के लिए छूट देने के लिए भी साफ इनकार कर दिया। उल्लेखनीय है कि कोई भी भारतीय छात्र डॉक्टरी की डिग्री कहीं से भी लेता है तो पहले उसे नीट पास करना होगा। यदि कोई विदेशी नागरिक भारत में मेडिकल की पढ़ाई करना चाहता है तो भी उसे नीट पास करना होगा।

महाराष्ट्र : पुणे में जीबीएस से दहशत, 11 ने तोड़ा दम

पुणे | आरएनएस

महाराष्ट्र के पुणे में गुडलेन-बैरे सिंड्रोम के मामलों में बढ़ोतरी हो रही है। अब तक 183 मरीजों में जीबीएस का उपचार किया गया है, जबकि 28 मामले संदिग्ध जीबीएस के हैं। इस बीमारी के कारण कुल 11 मौतें हो चुकी हैं, जिनमें से 4 मौतों की वजह जीबीएस को बताया जा रहा है, जबकि 7 मौतें संदिग्ध हैं। इन मरीजों में से 42 मरीज पुणे नगर निगम, 94 मरीज पुणे नगर निगम क्षेत्र के, 32 मरीज पिंपरी चिंचवाड नगर निगम, 33 मरीज पुणे ग्रामीण क्षेत्र और 10 अन्य जिलों से हैं। अब तक 144 मरीजों को



अस्पताल से छुट्टी मिल चुकी है, जबकि 36 मरीज आईसीयू में भर्ती हैं और 16 मरीज वेंटिलेटर पर हैं। इससे पहले 12 फरवरी को महाराष्ट्र में गुडलेन-बैरे सिंड्रोम (जीबीएस) के बढ़ते मामलों को लेकर स्वास्थ्य मंत्री प्रकाश आंबेडकर ने आईएनएस से बातचीत की थी। प्रकाश आंबेडकर ने बताया था, जीबीएस के कारण जब पुणे में

मरीज बढ़े थे, तब लोग बहुत परेशान हुए थे। जीबीएस के मरीज काफी पहले से ही महाराष्ट्र में हैं। मरीजों की संख्या में जो लगातार इजाफा हो रहा था, उसे कंट्रोल करने में हम सक्षम हैं। इस बीमारी से डरने की जरूरत नहीं है। मुझे लगता है कि इसकी कोरोना से तुलना करने की जरूरत नहीं है। उन्होंने कहा था कि गुडलेन-बैरे सिंड्रोम से जितने भी मरीज पीड़ित हुए हैं, वे जल्द ही ठीक हुए हैं, जिसके बाद उन्हें अस्पताल से डिस्चार्ज किया गया है। जीबीएस को लेकर जिस तरह के दावे किए जा रहे थे कि यह कोरोना की तरह फैलेगा, ऐसा बिल्कुल भी नहीं हुआ है। जीबीएस के प्रकोप के बीच 29 जनवरी को महाराष्ट्र के मुख्यमंत्री देवेंद्र फडणवीस ने प्रशासन से मरीजों के इलाज के लिए सरकारी अस्पतालों में विशेष व्यवस्था करने को कहा था। वहीं, राज्य स्वास्थ्य विभाग ने सलाह दी कि सामान्य सावधानियां बरतकर जीबीएस को कुछ हद तक रोका जा सकता है, जैसे उबला हुआ या बोटल बंद पानी पीना, खाने से पहले फलों और सब्जियों को अच्छी तरह से धोना, चिकन और मांस को ठीक से पकाना, कच्चे या अधपके भोजन, विशेष रूप से सलाद, अंडे, कबाब या समुद्री भोजन से परहेज करना।

जौनपुर में दो अलग-अलग सड़क हादसों में 8 लोगों की मौत

सीएम योगी ने लिया संज्ञान

जौनपुर | आरएनएस

उत्तर प्रदेश में जौनपुर के बदलापुर थाना क्षेत्र के सरोखनपुर में गुरुवार सुबह अलग-अलग हादसों में आठ दर्शनार्थियों की मौत हो गई। जबकि हादसे में कई लोग घायल भी हुए हैं। मुख्यमंत्री योगी आदित्यनाथ ने सड़क हादसों का संज्ञान लिया है। झारखंड से दर्शनार्थियों से भरी सूमो महाकुंभ प्रयागराज के बाद अयोध्या जा रही थी। बदलापुर थाना क्षेत्र के सरोखनपुर में सूमो को पीछे से अज्ञात वाहन ने टक्कर मार दी, जिसमें पांच की मौत ही गई और छह अन्य लोग



घायल हो गए। पुलिस हादसे की जांच कर रही है। दूसरा हादसा भी कुछ देर बाद इसी स्थान पर हुआ। दिल्ली के दर्शनार्थियों को लेकर जा रही बस खड़ी राशन लदे ट्रक में जा घुसी। इसमें चालक और दो महिलाओं की मौत हो गई। इस हादसे में कई लोग घायल हुए हैं। हादसे के बाद तुरंत पुलिस मौके पर पहुंची और

है। सीएम ने जिला प्रशासन के अधिकारियों को अस्पताल पहुंचकर घायलों का समुचित इलाज कराने के निर्देश दिए हैं। साथ ही उन्होंने घायलों के शीघ्र स्वस्थ होने की कामना भी की है। बता दें कि उत्तर प्रदेश के आगरा जिले में आगरा-अलीगढ़ हाईवे पर बुधवार सुबह ट्रक और मिनी लोडर मैक्स के बीच जोरदार टक्कर हो गई थी। इस हादसे में तीन लोगों की मौत हो गई थी और तीन अन्य घायल हुए थे। पुलिस के मुताबिक, मृतकों की पहचान मदनपी (36) और युवराज (28) और अंकित (18) के रूप में हुई थी। जबकि पवन, दीपक और अमन घायल हो गए थे।

मुंबई क्राइम ब्रांच की बड़ी कार्यवाही, 10 करोड़ की कीमत के ड्रग्स जब्त, 2 आरोपी गिरफ्तार

मुंबई | आरएनएस

मुंबई क्राइम ब्रांच की यूनिट 9 ने दादर इलाके के एक गेस्टहाउस पर छापेमारी करते हुए 5 किलो एमडी ड्रग्स जब्त किया। इन ड्रग्स की अंतरराष्ट्रीय बाजार में कीमत करीब 10 करोड़ रुपये बताई जा रही है। इस मामले में पुलिस ने दो आरोपियों, जहांगीर शाह आलम शेख (मुंबई निवासी) और सेनॉल शेख (पश्चिम बंगाल निवासी) को गिरफ्तार किया है। क्राइम ब्रांच की टीम अब इस मामले की और जांच कर रही है। इससे पहले 14 फरवरी को महाराष्ट्र के ठाणे की नारकोटिक्स



सेल ने ड्रग्स को लेकर एक बड़ी कार्यवाही की थी। तीन अलग-अलग जगहों पर की गई छापेमारी में नारकोटिक्स सेल ने तकरिबन 2.60 करोड़ रुपये से ज्यादा की ड्रग्स जब्त की थी। जब्त ड्रग्स में एमडी और गांजे की बड़ी मात्रा शामिल थी। ठाणे शहर के शील डायवर सेल में स्थित चेतन अपार्टमेंट के रूम नंबर 202 में छापेमारी की गई थी। पुलिस ने 1.109 ग्राम एमडी ड्रग

बराबत किया था, जिसकी मार्केट वैल्यू दो करोड़ 25 लाख 45 हजार रुपये के करीब बताई गई थी। इस मामले में वारदात की जगह से तीन आरोपियों को गिरफ्तार किया गया था, जिनके नाम इलियास कुशहाल खान (19), अमान कमाल खान (21) और सैफ अली खान हैं। वहीं, दूसरी कार्यवाही ठाणे जिले के अंबरनाथ शहर में नेवाली नाके पर की गई थी। यहां छापेमारी में 45 किलो के करीब गांजा जब्त किया गया था, जिसकी कुल कीमत 22 लाख 85 हजार रुपये बताई गई। इस मामले में भी दो आरोपियों को पुलिस ने गिरफ्तार किया था।

नोएडा फ्लावर शो 2025 : फूलों की महक और संस्कृति की झलक के साथ शुरू हुआ नोएडा वसंत उत्सव

प्रभु श्रीराम कल्चरल वैली ने नोएडा वसंत उत्सव 2025 में मचाई धूम

फ्री एंट्री के साथ 20 से 23 फरवरी तक चलेगा नोएडा फ्लावर शो 2025

नई दिल्ली | आरएनएस

नोएडा वसंत उत्सव का 37वां संस्करण नोएडा फ्लावर शो 2025 आज से शुरू हो गया है, जहां रंग-बिरंगे फूलों की खूबसूरती, और अनोखी कलाकृतियां लोगों को मंत्रमुग्ध कर रही है। नोएडा प्राधिकरण और फ्लोरीकल्चर सोसाइटी, नोएडा के संयुक्त तत्वाधान में आयोजित 37वें वसंत उत्सव की थीम



'प्रयागराज का त्रिवेणी संगम' इस बार दर्शकों के लिए प्रकृति, परंपरा और कला का अनूठा संगम लेकर आई है। इस साल शो में 350 से अधिक फूलों की प्रजातियां प्रदर्शित की गई हैं, जिनमें एलिसम, एस्टर, कैलेंडुला, डायन्थस, गेंदा, नस्टर्शियम जैसे रंग-बिरंगे फूल शामिल हैं। आयोजन का मुख्य आकर्षण

है, जहां यह दिखाया जा रहा है कि घने और तेजी से बढ़ने वाले जंगल किस तरह पारिस्थितिकी संतुलन को बहाल करने में मदद कर सकते हैं। फ्लावर शो में 40 से अधिक स्टॉल्स लगाए गए हैं, जहां पौधे, मिट्टी के बर्तन, जैविक खाद और गार्डन डेकोर से जुड़ी अनूठी वस्तुएं उपलब्ध हैं। इस साल का एक और प्रमुख आकर्षण 'प्रभु श्रीराम कल्चरल वैली' है, जहां 100% चारकोल-फ्री, उच्च गुणवत्ता वाले उत्पादों को प्रस्तुत किया जा रहा है। इस अवसर पर मोड रिटेल्स सेल्स एंड मार्केटिंग प्रा. लि. के सीएमडी एवं रामालय फाउंडेशन के संस्थापक प्रशांत कुमार ने कहा, "हमारा उद्देश्य भारत की दिव्य संस्कृति को लोगों से जोड़ना है। सुगंध, पुष्प कला और कहानियों के माध्यम से हम रामायण के

मूल संदेश को जीवंत बना रहे हैं। दर्शकों की जरूरतों के प्रति हमें अपनी पारिस्थितिकी संतुलन को बहाल करने में मदद कर सकते हैं। फ्लावर शो में 40 से अधिक समर्पित करती हैं।" आगामी दिनों में दर्शकों के लिए फ्लावर अरेंजमेंट प्रतियोगिता, सब्जियों की नक्काशी, डेकोर से जुड़ी अनूठी वस्तुएं उपलब्ध हैं। इस साल का एक और प्रमुख आकर्षण 'प्रभु श्रीराम कल्चरल वैली' है, जहां 100% चारकोल-फ्री, उच्च गुणवत्ता वाले उत्पादों को प्रस्तुत किया जा रहा है। इस अवसर पर मोड रिटेल्स सेल्स एंड मार्केटिंग प्रा. लि. के सीएमडी एवं रामालय फाउंडेशन के संस्थापक प्रशांत कुमार ने कहा, "हमारा उद्देश्य भारत की दिव्य संस्कृति को लोगों से जोड़ना है। सुगंध, पुष्प कला और कहानियों के माध्यम से हम रामायण के

गैर-लाभकारी संस्था है और इस तरह की भागीदारियों पर निर्भर करती है। संस्था की संयुक्त सचिव दीपा पसरिचा ने कहा, "इस शो ने नई ऊंचाइयों को छू लिया है और इसे एनसीआर ही नहीं, बल्कि दूर-दराज के क्षेत्रों में भी बेसब्री से इंतजार किया जाता है। इसकी लोकप्रियता हर साल बढ़ती जा रही है।" नोएडा फ्लावर शो 2025 में प्रवेश पूरी तरह से नि:शुल्क है, जिससे यह प्रकृति, संस्कृति और रचनात्मकता का आनंद लेने के लिए सभी के लिए एक बेहतरीन अवसर बन गया है। चाहे आपको फूलों की खुशबू पसंद हो, कलात्मकता की झलक देखनी हो या सांस्कृतिक कार्यक्रमों का लुफ्त उठाना हो - इस उत्सव में हर किसी के लिए कुछ न कुछ खास जरूर है!